

## **XATİRƏSİNİN ƏBƏDİLƏŞDİRİLMƏSİ**

### **Xatirəsinin Əbədiləşdirilməsi haqqında Sərəncamlar**

Şairin vəfatından sonra onun adının yaşadılması üçün müxtəlif qərarlar qəbul edilmişdir:

- **Küçə və müəssisə adları:** Bakı şəhərinin mərkəzi küçələrindən birinə və vaxtilə fəaliyyət göstərən mədəniyyət ocaqlarına onun adı verilmişdir.
- **Xatirə Lövhələri:** Şairin yaşadığı binaya (Bakı şəhəri, Üzeyir Hacıbəyov küçəsi, 21) xatirə lövhəsinin vurulması ilə bağlı sərəncamlar icra olunmuşdur.

### **Süleyman Rüstəm adına Xarici dillər təmayüllü gimnaziya**



Süleyman Rüstəm adına Xarici Dillər Təmayüllü Gimnaziya 1960-cı ildən fəaliyyət göstərir, müxtəlif dövrlərdə Əzizbəyov rayonu 3 nömrəli İnternat Məktəb, Fars Dilli İnternat Məktəb, Xarici Dillər Təmayüllü əsas İnternat Məktəb adlanmışdır. Azərbaycan Respublikası Təhsil nazirinin 23 sentyabr 2008-ci il tarixli 1090 № əmri ilə məktəbin bazasında 2008-2009-cu tədris ilindən Süleyman Rüstəm adına Xarici Dillər Təmayüllü Orta İnternat tipli Gimnaziya yaradılmışdır.

Azərbaycan Respublikası Təhsil nazirinin 26 yanvar 2012-ci il tarixli 115 № əmri ilə Süleyman Rüstəm adına Xarici Dillər Təmayüllü Gimnaziya adlandırılmışdır. Azərbaycan Respublikası Ədliyyə Nazirliyinin 09 sentyabr 2014-cü il tarixli “Təhsil müəssisəsinin adında edilmiş dəyişikliyin dövlət qeydiyyatı haqqında Şəhadətnamə”yə əsasən (qeydiyyat nömrəsi 0002-Q1-0001) Süleyman Rüstəm adına Xarici Dillər Təmayüllü Gimnaziya adlandırılmışdır. Gimnaziyanın adından “İnternat tipli” ifadəsi götürüldüyü üçün 2014-2015 tədris ilindən etibarən yataqxana rejimi ləğv edilmişdir.

Gimnaziyanın əvvəlki tədris, yataqxana və yeməxana binaları istismara yararsız olduğu üçün 2019-2023-cü illər ərzində sökülmüşdür.

2021-ci ilin sentyabr ayında Heydər Əliyev Fondunun sifarişi ilə Azərsun Holdingin törəmə şirkəti “İnnova” tərəfindən gimnaziyanın yeni tədris korpusunun, yataqxana və yeməxana binasının, eyni zamanda əlavə tədris korpusunun (hazırda həmin korpusda Laçın rayonu 32 nömrəli tam orta məktəb fəaliyyət göstərir) tikintisi başa çatdırılmışdır.

Birinci vitse-prezident Mehriban Əliyeva Buzovnadakı 229 saylı uşaq bağçasında, Mərdəkandakı gimnaziya və 32 saylı Laçın rayon məktəbində mövcud şəraitlə tanış olub.

Aprelin 25-də Azərbaycan Respublikasının Birinci vitse-prezidenti Mehriban Əliyeva Xəzər rayonunun Buzovna qəsəbəsində 229 saylı körpələr evi-uşaq bağçasında, Mərdəkan qəsəbəsində

Süleyman Rüstəm adına xarici dillər təmayüllü gimnaziyada və gimnaziyanın ikinci korpusunda müvəqqəti fəaliyyət göstərən 32 saylı Laçın rayon tam orta məktəbində mövcud şəraitlə tanış olub.

AZƏRTAC xəbər verir ki, Azərbaycanın Birinci vitse-prezidenti Mehriban Əliyeva əvvəlcə Xəzər rayonunun Buzovna qəsəbəsində 229 saylı körpələr evi-uşaq bağçasına gedib.

Bağçanın müdiri Ellada Səlimova məktəbəqədər təhsil müəssisəsi barədə Birinci vitse-prezident Mehriban Əliyevaya məlumat verdi. Bildirildi ki, bu bina 1836-cı ildə tikilib. 1957-ci ildən bina bağça kimi fəaliyyətə başlayıb. Burada sonuncu dəfə təmir işləri 2006-2007-ci illərdə həyata keçirilib.

Birinci vitse-prezident Mehriban Əliyeva uşaq bağçası-körpələr evindəki uşaqlarla görüşdü, onlarla söhbət etdi, balacaların bacarıqları ilə maraqlandı, arzularını soruşdu. Uşaqlar da Birinci vitse-prezidentin ətrafına toplaşaraq böyük məmnuniyyətlə öz istəkləri ilə bölüşdülər, məharətlərini nümayiş etdirdilər, rəqs edib, mahnılar oxudular, şeirlər söylədilər.

Məlumat verildi ki, 75 uşaq yerlik məktəbəqədər təhsil müəssisəsində balacaların təlim-tərbiyəsi ilə 27 nəfərdən ibarət pedaqoji heyət məşğul olur. Dörd qrupdan ibarət bağçada 2 yaşdan 6 yaşadək uşaqlar tərbiyə olunur və ilkin biliklərə yiyələnirlər.

Birinci vitse-prezident yuxarı yaş qrupundakı uşaqların məktəbə hazırlığı ilə də maraqlandı.

Ölkəmizdə uşaq müəssisələrinin yüksək tələblər səviyyəsində qurulması istiqamətində dövlətin gördüyü işlərə Heydər Əliyev Fondu da böyük töhfələr verir. 2014-cü ilin fevral ayında Fondun prezidenti Mehriban Əliyevanın rəhbərliyi ilə məktəbəqədər təhsil müəssisələrinin inkişafı proqramının təqdimatı keçirilib və ölkədə yeni bağçaların inşasına ehtiyac olduğu müəyyənləşdirilib. Həmin vaxtdan Fond ölkəmizdəki məktəbəqədər təhsil müəssisələrinin yenidən qurulması, yeni, müasir uşaq bağçalarının inşası sahəsindəki fəaliyyətini daha da genişləndirib.

\*\*\*

Sonra Azərbaycan Respublikasının Birinci vitse-prezidenti Mehriban Əliyeva Mərdəkan qəsəbəsində Süleyman Rüstəm adına xarici dillər təmayüllü gimnaziyaya gəldi.

Gimnaziyanın direktoru Ənvər Mustafayev məlumat verdi ki, 1960-cı ildə istifadəyə verilən təhsil ocağı indiyədək heç vaxt əsaslı şəkildə təmir edilməyib. Əvvəllər internat tipli olan təhsil müəssisəsi 2010-cu ildən xarici dillər təmayüllü gimnaziya kimi fəaliyyət göstərir. İki korpusdan ibarət məktəbdə 50 sinif otağı, idman və akt zalları, emalatxanalar mövcuddur.

Məktəbin sinif otaqları ilə yaxından tanış olan Mehriban Əliyevaya bildirildi ki, gimnaziyada 5-11-ci siniflər üzrə tədris aparılır. Müəssisədə 609 şagird təhsil alır, onların təlim-tərbiyəsi ilə təqribən 70 nəfərdən ibarət pedaqoji heyət məşğul olur. Məktəbdə ingilis, ərəb, fars və rus dilləri tədris edilir.

Azərbaycanın Birinci vitse-prezidenti şagirdlərlə söhbət etdi, onlara dərslərində uğurlar arzulayaraq dedi:

- Sizdə təhsilə, elmə, biliyə həvəs var. Siz Azərbaycanın ümidisiniz, ona görə yaxşı oxumalısınız. Gələcəkdə Azərbaycanın qurucuları siz olacaqsınız. Bilirəm, sizin məktəbinizin hər zaman yaxşı göstəriciləri olub. Uğurlar arzulayıram. Sağ olun.

Bildirildi ki, 2017-2018-ci tədris ilində məktəbi 49 məzun bitirib və onlardan 45-i Azərbaycanın ali məktəblərinə qəbul olunub. Qəbul imtahanlarında məktəb üzrə 3 nəfər 600-dən yuxarı bal toplayıb

\*\*\*

Daha sonra Birinci vitse-prezident Mehriban Əliyeva gimnaziyanın ikinci korpusunda müvəqqəti fəaliyyət göstərən 32 saylı Laçın rayon tam orta məktəbində mövcud şəraitlə də tanış oldu.

Məktəbin direktoru Samirə Həsənova Azərbaycanın Birinci vitse-prezidentinə məlumat verdi ki, təhsil ocağı 1993-cü ildən bu binada fəaliyyət göstərir. Gimnaziyanın ikinci korpusunun 3-cü mərtəbəsində yerləşən məktəbdə əsasən məcburi köçkün ailələrindən olan, həmçinin Xəzər rayonunda yaşayan uşaqlar təhsil alırlar.

Sınıf otaqlarına baş çəkən Mehriban Əliyeva şagirdlərlə səmimi söhbət etdi, onlarla şəkil çəkirdi.

Diqqətə çatdırıldı ki, hazırda məktəbdə 170 şagirdin təlim-tərbiyəsi ilə 25 müəllim, 10 texniki işçi məşğul olur. 2017-2018-ci tədris ilində məktəbi 9 məzun bitirib və onlardan 7-si yüksək nəticə göstərərək, Azərbaycanın ali məktəblərinə qəbul olunub.

Xanım Mehriban Əliyeva Xəzər rayonunda məskunlaşan məcburi köçkünlər üçün yaradılan şəraitlə maraqlandı, dövlətin bu sahəyə hər zaman xüsusi diqqət yetirdiyini bildirdi.

Birinci vitse-prezident Mehriban Əliyeva Buzovna qəsəbəsindəki körpələr-evi uşaq bağçasında, Mərdəkan qəsəbəsindəki Süleyman Rüstəm adına xarici dillər təmayüllü gimnaziyada və gimnaziyanın ikinci korpusunda müvəqqəti fəaliyyət göstərən 32 saylı Laçın rayon tam orta məktəbində şəraitin yaxşılaşdırılması istiqamətində müvafiq tapşırıqlarını verdi.

***Azərbaycan.- 2019.-26 aprel.- S.2.***



**Süleyman Rüstəmin adını daşıyan küçə**  
Bakı şəhərinin Nəsimi rayonu